



# ધી સઘર્ન ગુજરાત યેમ્બર ઓફ કોમર્સ એન્ડ ઈન્ડસ્ટ્રી

(આઈ. એસ. ઓ. ૯૦૦૧:૨૦૧૫ પ્રમાણિત સંસ્થા),

"સંહતિ", છઠ્ઠો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭

ફોન નં. ૨૨૯૧૧૧૧

ફેક્સ નં. ૦૨૬૧-૨૪૭૨૩૪૦

E-mail : [info@sgcci.in](mailto:info@sgcci.in)

Website : [www.sgcci.in](http://www.sgcci.in)

રેફ નં.

તા: ૦૫/૧૨/૨૦૨૩

તંત્રીશ્રી, \_\_\_\_\_, સુરત.

મે. સાહેબશ્રી,

જત નીચેની પ્રેસ નોટ આપના ટેનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

  
(ડે. સેક્રેટરી)

## યેમ્બર ઓફ કોમર્સ દ્વારા ઉદ્યોગકારો અને વેપારીઓને 'ડેટા પ્રોટેક્શન એક્ટ- ૨૦૨૩'ની માહિતી આપી સાયબર એટેકથી બચવાના ઉપાયો વિશે જાણકારી અપાઈ

વર્કશોપમાં સાયબર સિક્યુરિટી નિષ્ણાતો સ્વાતિ ફડકે અને ધર્મેશ રાઠોડે 'ડેટા પ્રોટેક્શન એક્ટ- ૨૦૨૩' અંગે ઉદ્યોગકારો - વેપારીઓને વિસ્તૃત માહિતી આપી

સુરત: ધી સઘર્ન ગુજરાત યેમ્બર ઓફ કોમર્સ એન્ડ ઈન્ડસ્ટ્રી દ્વારા ઉદ્યોગકારો અને વેપારીઓને સરકાર દ્વારા અમલી કરવામાં આવેલા 'ડેટા પ્રોટેક્શન એક્ટ- ૨૦૨૩'થી અવગત કરાવવાના હેતુથી શનિવાર, તા. ૦૨ ડિસેમ્બર, ૨૦૨૩ના રોજ સાંજે ૬:૦૦ કલાકે સમૃદ્ધિ બિલ્ડીંગ, નાનપુરા, સુરત ખાતે વર્કશોપનું આયોજન કરવામાં આવ્યું હતું. જેમાં વક્તા તરીકે સાયબર સિક્યુરિટી નિષ્ણાતો સ્વાતિ ફડકે અને ધર્મેશ રાઠોડે ઉદ્યોગકારો અને વેપારીઓને ડેટા પ્રોટેક્શન એક્ટ- ૨૦૨૩ વિશે વિસ્તૃત જાણકારી આપી હતી.

સાયબર સિક્યુરિટી નિષ્ણાંત સ્વાતિ ફડકેએ જણાવ્યું હતું કે, ડેટા પ્રોટેક્શન એક્ટ મુજબ કંપનીઓને ડેટા સુરક્ષિત રાખવો પડશે. તેઓ કોઈ પણ ડાર્ક વેબ પર નહીં મૂકી શકશે અથવા શેર નહીં કરી શકશે. તેમણે પર્સનલ ડેટા ઓર્ગેનાઈઝેશન અને સ્માર્ટ ડિવાઈસ કેવી રીતે ડેટાને બેકગ્રાઉન્ડમાં મેળવે છે? તે અંગેની માહિતી આપી હતી. ડેટા પ્રોટેક્ટ એક્ટ માત્ર પર્સનલ ડેટાની સુરક્ષા માટે છે તેમ તેમણે જણાવ્યું હતું. તેમણે વિશ્વના વિવિધ દેશોમાં અમલી ડેટા પ્રોટેક્શન માટેના નિયમો અને કાયદાઓની પણ વિસ્તૃત માહિતી આપી હતી.

સાયબર સિક્યુરિટી નિષ્ણાંત ધર્મેશ રાઠોડે સંસ્થાઓ તેમજ કોર્પોરેટ કંપનીઓમાં સાયબર સિક્યુરિટી ઉપર અપાતા ધ્યાન વિશે માહિતી આપી હતી. તેમણે જણાવ્યું હતું કે, સાયબર હુમલાખોરો પાસે ટાઈમ અને હુમલા કરવાના અનેક ઉદ્દેશ્ય હોઈ શકે છે. તેઓ કોઈ પણ સાઈટ અથવા એપ પર બ્લુટૂથ થકી સાયબર એટેક કરી શકે છે. ૯૦ના દશકમાં માત્ર વાયરસ જ જોવા મળતા હતા પણ અત્યારે મોબાઈલ, લેપટોપ અને વેબસાઈટ હેક થાય છે. તેમણે સાયબર એટેકથી બચવાના ઉપાયો જણાવ્યા હતા. સાથે જ કંપનીઓ અથવા સંસ્થાઓએ સાવચેતી માટે કયા – કયા પગલા લેવા જોઈએ તેની સમજણ આપી હતી. સાયબર એટેક કરવા માટે સાયબર હુમલાખોરો નાગરિકોના ડેટા અને એપીઆઈ કેવી રીતે મેળવે છે? તે સંદર્ભે વિસ્તૃત માહિતી આપી હતી.

ચેમ્બર ઓફ કોમર્સના ગૃપ ચેરમેન કમલેશ ગજેરાએ સ્વાગત પ્રવચન કર્યું હતું. ચેમ્બરના પૂર્વ પ્રમુખ રોહિત મહેતા તથા ઉદ્યોગકારો – વેપારીઓ અને પ્રોફેશનલ્સ વર્કશોપમાં હાજર રહ્યા હતા. ચેમ્બરની સાયબર સિક્યુરિટી કમિટીના ચેરમેન નિરવ ગોટીએ સમગ્ર વર્કશોપનું સંચાલન કર્યું હતું. બંને નિષ્ણાંઓએ સાયબર સિક્યુરિટી એક્ટ સંબંધિત શ્રોતાઓના વિવિધ સવાલોના સંતોષકારક જવાબો આપ્યા હતા અને ત્યારબાદ વર્કશોપનું સમાપન થયું હતું.